

5447





# గ్రంథాలయ సత్వ స్వము

సంపు. 2

బెజవాడ—ఆగష్టు ౧౯౨౮.

సంచిక ౨.

## గ్రంథములు

(ఆచంట సూర్యనారాయణ సాంఖ్యాయనశర్మగారు.)

సీ. మంచి మందంచును ♦ సంచిలో నుంచిన

రోగంబు మాన్పి యాఁరోగ్య మిడునె ?

ఫలము మంచి దటంచు ♦ వర్ణించి తినకుండ

దాచినచో జిహ్వ ♦ తనియఁగలదె ?

చల్లదనంబిచ్చు ♦ చందనం బనిచెప్పి

పూయక నుఖమెట్లు ♦ పొందఁ గలఁడు ?

భాగ్యంబు గలదంచు ♦ వాడకయుండిన

భాగ్యసౌఖ్యము వాఁడు ♦ వడయు నెట్లు ?

జ్ఞానదాయక గ్రంథముల్ ♦ చాలదెచ్చి

బీరువాలను నిండించి ♦ పెట్టునంత

జ్ఞానభాగ్యంబు గలుగదు ♦ చదువకున్న

ఇంటిలో విత్తులుంచఁ జే ♦ నెట్లు పండు ?

## చీనాదేశ శిలామయ విజ్ఞాన నిధులు

చీనాదేశమందల శిలామయ గ్రంథాలయములయొక్క చరిత్ర  
చాల ప్రాచీనమైనది. క్రీస్తుపూర్వము 3 వ శతాబ్దమున “ఔన్షిహి  
హ్యోంగు” అను చక్రవర్తి ఆ దేశమును పరిపాలించెను. ఈతను ప్రజలను  
పీడించుటయందు ప్రపంచమందంతటను నద్వితీయుఁడు. ఆతనికి లిస్టియను

మంత్రి యుండెను. పృజలలో విజ్ఞానము వ్యాపించకుండ నాశనము చేసినచో పృజలను ఎల్లకాలమును పరిపాలన చేయవచ్చు నని ఈమంత్రి తన చక్రివర్తికి సలహా నిచ్చెను.

కీర్తిస్తోత్రమునకు పూర్వము 213 సం॥ర॥లో ఈకథ జరగినది. చక్రివర్తికి ఈమంత్రి ఒక విన్నపమును నివేదించెను. అది ఇట్లున్నది.

“ఓ రాజచంద్రిమా! ప్రపంచ మంతటను ప్రకాశించుచున్న మీ యశః కాంతిచేతను, నద్వితీయ మగు మేధాశక్తిచేతను పూర్వపు చక్రివర్తులకంటె తీసిపోని విస్తీర్ణముగల రాజ్యమును మీరు జయించి పరిపాలించుచున్నారు. మీబౌద్ధత్యమును శాశ్వతముగా చేసికొనవలెనన్న మీ దృష్టిని పండితులవైపుకు తీర్పువలెను. వీరివలన మిక్కిలి ప్రమాదములు కలుగును. వారి ఉద్దేశములను నేను జాగరూకతతో గమనించుచున్నాను. వారి అతఃకరణయందలి భావములనుబట్టి వారు మీకు శాశ్వత శత్రువులు. ఇంతకంటె వివరముగా నేను చెప్పలేను. తాము శాసనములను వేనినైనను జారీచేసిన వెంటనే అందు ఏదోయొక అన్యాయమునుగాని, అధమము నిర్భక్త్యమునుగాని కనిపెట్టెదరు. పూర్వకాలపు న్యాయపరిపాలకులగు రాజులకాలమునాటి శాసనములను తమ శాసనములనుపోల్చితమయిండు న్యాయతనుసరింపించెదరు. సర్వదా ఇట్లుచేయుచుండటచే ప్రజలయందు రాజద్రోహము రానురానువృద్ధియై తిరుగబాటుచేయుటకు ఉద్రేక మేర్పడును. ఇట్టిసందర్భమునందు కర్తవ్యమును సూచించెదను. మృదుత్వమువలన పరిస్థితులు బాగుపడవు. ఈ ఉపద్రవమును వెంటనే నిర్మూలము జేయవలసి యున్నది. గ్రంథముల వలననేకదా ఈపండితులయందు ఇట్టి యాశయము టుండుటకు కారణమైనది. కావున వారివద్దనుండి ఆపుస్తకములను లాగికొందము. శాశ్వతముగా ఈగ్రంథములను నష్టపరచినచో ఈపండితులయొక్క పృథిదిసము వృద్ధి నొందుచున్న పొగరుబొత్తుతనమును, అంతులేని మొండి తనమును నశించును. వైద్య శాస్త్రమును వ్యవసాయశాస్త్రమును, జ్యోతిషమును, తమయశస్పండికలను వెదజల్లు గ్రంథములను మాత్రము ఉంచి మిగిలిన గ్రంథములన్నియు నిర్భక్తమైనవగుటచే

దహనము చేయవలసిన దని శాసించుడు. పొచీన చరిత్రలును, సనాతన ధర్మములును లేనిచో, తమ రాజ్యపరిపాలనను ఈపండితాధములు అసహ్యముగా నుండునట్లు పూర్వపురాజుల పరిపాలనతో పోల్చి చెప్పరు.

మీమత గురువులతోనే పొరంభింపుడు. వారు చరిత్రవిజ్ఞానముతో నిండి యున్నవారు. అనాదినుండి సంరక్షింప బడుచున్న విజ్ఞాననిధులను ధస్తీపటలము చేయుమని వారల కాజ్ఞాపింపుడు. ధర్మశాస్త్రములను సంరక్షించు న్యాయాధికారులకుకూడ ఇట్లే యాజ్ఞయొసంగుడు. కావ్యములనుకూడ ఇట్లేచేయుడు. ఇవియన్నియు విస్మరణీయములు. వీని నన్నిటిని దగులబెట్టుడు.”

విశ్వసించుటకు వీలులేని ఈదుర్మార్గమునకు రా జంగీకరించి నిశ్చయముగా కార్యరూపము నొందించుటకే కృతనిశ్చయుఁ డాయెను. గ్రంథములను సేకరించి కాపాడుచున్న వారందరు 30 దినములలోగా రాజభటులకు వానిని స్వాధీనపర్చ వలసిన దనియు లేనిచో మరణశిక్ష విధింపబడు ననియు రా జొకశాసనమును ప్రకటించెను. ఈదుష్కార్యమునకొడిగట్టని 460 మంది వజ్రసంకల్పులగు పండితులు వారిగ్రంథములతోకూడ ఒక అగాధము నందు తోయిబడి పూడ్చబడిరి. రాజ్యమందంతటను “హాహా” కారము వుట్టెను. కొన్నిపల్లెరములు గడచిన పిదప “త్సిన” వంశము తుద ముట్టినది. అటుపిమ్మటరాజ్యము నధిష్టించిన “హ్యూ” చక్రవర్తి ఉద్గ్రంథములను చదువకూడ దను శాసనమును రద్దుపరచి, ఇంతకాలమునుండి నిక్షిప్తముచేసిన గ్రంథరాజముల నన్నిటిని సేకరించుటకు ఆజ్ఞ నొసంగెను. మరియు వెనుకటి దుర్మార్గచక్రవర్తివలె ఎవ్వరును ఎప్పటికినికూడ అవినీతిమార్గముల ప్రవర్తించకుండ శాసనము చేయుటకుగాను గ్రంథములను శిలాశాసన బద్ధముగ చేయునట్లు యాజ్ఞ చేసెను. ఇది చీనాదేశముయొక్క శిలాశాసన వాఙ్మయముయొక్క ఉత్పత్తి.

పిమ్మట ఎనమండుగురు చక్రవర్తులు తమతమపరిపాలనలయందు ఈవిజ్ఞానధనమును వృద్ధిపరచిరి. ఇట్లు వృద్ధిపరచినవారిలో మొదటివాఁడు

క్రీస్తుశకము 172 సంవత్సరములో సింహాసన మెక్కిన “హాను” వంశపు చక్రవర్తి “లిట్టి”యను నాయన. ఆయన పద్యవాఙ్మయము చరిత్ర, ఖగోళశాస్త్రము, కర్మశాస్త్రము, కాలశాస్త్రములను గూర్చిన గ్రంథములను శిలామయ విజ్ఞాననిధియందు చిత్రింపజేసెను. ఈ వాఙ్మయమునంతను కాగితములపై ఎత్తవలెనన్న 6000 పెద్దటావుల కాగితము పట్టును.

“పిక్కిను” రాజధానియందు రాజపుత్రులకు విద్యాభివృద్ధి చేయుటకై స్థాపింపబడిన శిలాశాసనపు విజ్ఞాననిధి యొకటి యున్నది. ఇందు సంవత్సరమున కొకతూరి చక్రవర్తి ఉపన్యాసమును వినుటకు వెళ్లును. అచ్చట రాజధర్మములను గూర్చిన సదోధను వినును. తద్వ్యతిరేకముగ ప్రవర్తించినందుకు మందలించును పొందును. మరియు శిలాశాసనవిజ్ఞాననిధియందు చక్రవర్తి చీనాదేశముయొక్క విజ్ఞానమును గూర్చి ధ్యానముచేసి ప్రజలను పరిపాలించుటకు కావలసిన పరిజ్ఞానము నొనంగుటకు వరమును పొందించును.

“చూపూ” రాష్ట్రమందలి పాంటింగు పట్టణమున ఇట్టి ప్రతిష్ఠాపనయే మరియొకటియున్నది. ఇచ్చటనే చీనాదేశమత ప్రచక్తయగు “కనుప్ర్యాషియసు” యొక్క సమాధియున్నది. ఇప్పుడీమండలమును పాలించుచున్నది ఈసంయమిందుగ్రిని వంశీకుడే. చీనాదేశమున కంతకు సుప్రసిద్ధి వహించిన “కనుప్ర్యాషియసుయొక్క” పూజకొరకై నిర్మింపబడిన దేవళ మిచ్చటనున్నది. ఇందు ఈమునిపుంగవుని ధర్మములు శిలలపై లిఖింపబడియు చిత్రింపబడియు నున్నది.

ఇంత యద్భుతములగు ప్రతిష్ఠాపనలు మనుజునకు ఎల్లకాలములయందు కూడ ఆశ్చర్యమును భక్తిని జనింపచేయకుండవుగదా?

# హుగ్లీ జిల్లా గ్రంథాలయ మహాసభ

## తీర్మానములు

1. వంగదేశ గ్రంథాలయ సంఘము ఏర్పాటు చేయడమైనది. దీనికి అనుబంధముగ హుగ్లీ జిల్లా గ్రంథాలయ సంఘము ఏర్పాటు చేయడమైనది.

హుగ్లీ జిల్లా గ్రంథాలయ సంఘమును అఖిలభారత గ్రంథాలయ సంఘమునకు శాఖగా చేర్చడమైనది.

2. జిల్లాబోర్డులు, లోకలుబోర్డులు, మునిసిపాలిటీలును ఇతర సంస్థలును గ్రంథాలయాభివృద్ధి నిమిత్తము పనిచేయవలసిన దనియు, గ్రంథాలయములకు ద్రవ్యసహాయము చేయవలసిన దనియు తీర్మానించడమైనది.

3. సాంఘిక సేవజేయుటయు, తమతమ గ్రామములందు విద్యాభివృద్ధి నిమిత్తము పాటుపడుటయు, తమ గ్రామముయొక్క ఆర్థిక సమస్యలను దీర్చుటయు, గ్రంథాలయముల ప్రథమధర్మము. ఈతీర్మానమును అమలులో పెట్టుటకును, వారు చేసిన విచారణ ఫలితములను ఈసభ తిరిగి కూడుటకు పూర్వము ఒక నెల ముందుగా జిల్లా గ్రంథాలయ సంఘమునకు పంపుటకును, ప్రతిగ్రంథాలయసంఘమును ఉపసంఘము నొకదానిని ఏర్పాటు చేయవలెను.

4. ఈజిల్లాయందున్న గ్రంథాలయముల డైరెక్టరీ నొకదానిని తయారు చేయుటకు తీర్మానించడమైనది. అన్ని సంఘములవారును జిల్లా సంఘ కార్యదర్శిగారికి దీనిని తయారు జేయుటకై తమ సంఘముల రిపోర్టులను ఎప్పటి కప్పుడు పంపుటకు కోరడమైనది.

5. తమ గ్రామమందున్న ప్రారంభవిద్యా వ్యాపకమునకై ప్రతిగ్రంథాలయమును తగిన శ్రద్ధ తీసికొనవలెననియు, తమగ్రామమందు 2, 3 ప్రాథమిక పాఠశాలలైన నిర్వహింప వలెనని బోర్డులను మునిసిపాలిటీలను అడుగవలెననియు, ఈసభవారు ఈజిల్లాయందలి గ్రంథాలయములను హెచ్చరించుచున్నారు.



6. హుగ్లీజిల్లా గ్రంథాలయ సంఘమునకు చేరిన గ్రంథాలయము లన్నియు, అవసరమైనప్పుడు పరస్పరము గ్రంథములను ఎరు విచ్చుకొనవలసిన దనికోరుచున్నారు.

7. ప్రతి గ్రంథాలయము కొందరు దేశసేవకులను తయారు చేయవలసిన దనియు, పండితుడుగాని గ్రంథకర్తగాని కోరినప్పుడు గ్రంథములను ఉచితముగా ఎరు విచ్చుటమూలముగాను ఇతరవిధము గాను సహాయము చేయవలసిన దనియు ఈసభవారు తీర్మానించు చున్నారు.

8. హుగ్లీజిల్లాయొక్క చారిత్రాత్మకమైనట్టియు, ఇతర విధమైనట్టియు చరిత్రను సమకూర్చవలసినదని గ్రంథాలయములను ఈసభ వారు హెచ్చరించుచున్నారు.

9. గ్రంథ భాండాగారికు లందరికిని కలిపి ఒక సంఘమును ఏర్పరచుటకును, అట్టి సంఘమును నిర్మించుటకు త్వరలో జిల్లాయందున్న గ్రంథభాండాగారికు లందరిని ఒక-వో కేర్పి, గ్రంథాలయ పాలన మునుగూర్చియు, విద్యార్థులందు సహకారమును గూర్చియు, గ్రంథ భాండాగారికులయందు సహకారమును గూర్చియు, గ్రంథాలయముల అభివృద్ధిని గూర్చియు చర్చించుటకు తీర్మానించడమైనది.

## గ్రంథములగడుపు—దాచియుంచుట

(యాతగిరి లక్ష్మీ వేంకటరమణగారు)

చిన్న గ్రంథాలయమునకును పెద్దవానికిని గూడ చదువరులు గ్రంథమును తమవద్ద నుంచుకొనగల గడుపు దినముల గరిష్ఠసంఖ్య యేర్పరుప వలసిన యావశ్యకతకలదు. ఈగడుపు దినములు చదువరుల యొక్కయు, గ్రంథములయొక్కయు స్వభావమునుబట్టి నిర్ణయింపదగును. కొన్నిపొత్తములు మంచినిశ్చయముగా చదువగలరు. మరికొన్ని చిన్నిపొత్తము లైనను జాగ్రత్తగా చదివి విషయములను

మననము చేసికొనవలసిన యావశ్యకముగలదు. అందువలన అన్నితర గతుల గ్రంథములకును ఒకేకాల నియమము సరికాదు. ఒక్కొక్క తరగతి గ్రంథములకు ఒక్కొక్క కాలనియమముచేయవలసివచ్చును. ఒక నవలను చదువుటకు వారముదినములు సరిపోవును. ఒక వేదాంతగ్రంథమును జదువుటకు వారముదినములు బహుస్వల్పము. ప్రత్యేకతరగతికి ప్రత్యేక కాలమును నిర్ణయించుటకువీలులేనియెడల సాధారణముగ గ్రంథములన్నిటికి ఎంత యెక్కువకాలము కావలెనో ఆగడువును యేర్పరుపవలెను; కనుక పదిహేను దినములు గడుపు బాసగనుండును. ఒకే గ్రంథము తిరిగి కావలసినయెడల యిచ్చుటకు నిబంధన లుండవలెను. గ్రంథమును రెండవమారు యిచ్చునపుడు, ఆగ్రంథమునకు పదిహేను దినముల కన్న యెక్కుడుకాల మవసర మగునో కాదో పాలకుడు గమనింపవలెను. అట్టి గ్రంథముకొరకు యింకొక దరఖాస్తు నిలువలో నున్నను దానిని వెనుకటివానికే యివ్వవలెను. అట్లు చేయనియెడల వెనుకటివానికిగానిముందు వానికిగానియుపకరింపజాలదు. అట్టిగ్రంథమును తొందరగా జాలమంది చదువుటకన్న సావకాశముగా కొలదిమంది చదువుటయేలాభము. గడువుదినములలో పూర్తియగు గ్రంథమును కొత్త దరఖాస్తు లేకయున్నను తిరిగి యివ్వకూడదు. బహు అరుదుగా నివ్వవచ్చును.

చదువరులు గ్రంథము నుంచుకొనుటకు పదిహేనుదినముల గడువును యేర్పరచెద మనుకొందము. ఒకరు గ్రంథమును ఫిబ్రవరి 21 తేదీని పీసికొనినయెడల తిరిగి మార్చి 8 తేదీనాడు యిచ్చివేయవలెను. ఆ దినమున గ్రంథము తిరిగి రానియెడల 8 దినములు శ్రమింపవచ్చును. ఆదినములలో బుక్కుకార్డును వేరుగా నుంచవలెను. శ్రమాదినములను యేర్పరుచుట గ్రంథాలయ సంఘమునకును చదువరికిని తారకము. శ్రమాదినములలో చదువరి గ్రంథమును పూర్తిచేసి యిచ్చివేయవచ్చును గడువుదినములలో చదువరిగ్రంథమును పూర్తిచేసియు కొన్ని యడ్డంకులచేత గ్రంథమును యిచ్చివేయుటకు వీలుండకపోవచ్చును. అట్టి చదువరినిశిక్షించుటన్యాయముకాదు. కనుక గ్రంథమును మార్చి 10 తేదీ

సాయంకాలమునకు యిచ్చి వేయవలెను ఆట్లు యివ్వనియడల మార్చి  
11 తేదీ యుదయమునుండియు ఆలస్యమును పరిగణింపవలెను. అప్పుడు  
ఆలస్యపు తాళిదునుపంపవలెను. అట్టివారికి జరిమానా విధింపవచ్చును.  
కొన్ని గ్రంథాలయములలో ఆలస్యమైన ప్రతిదినమునకు కొంత జరి  
మానా విధించుట ఆచారమైనది. కాని మన దేశమున నట్లుచేయుట  
ఆచరణ యోగ్యముకాదు. ఏలనన పాలకుడు చదువరుల నాకర్షించు  
టకు సర్వదా ప్రయత్నము చేయుచుండవలయును. జరిమానావలన  
చాలమంది చదువరులు భయపడుదురు. మొదటిసారి చదువరిని  
హెచ్చరించుటయు, రెండవసారి కొన్ని దినములవరకు గ్రంథముల  
నివ్వక ఆపుటయు, మంచిపద్ధతి. చదువరి యింకను అశ్రద్ధ చేయు  
చుండిన యెడల చాలదినములవరకు గ్రంథమునిచ్చుట మానివేసి  
ఈవిషయమును నోటీసుబల్లపై ప్రచురింపవలెను. ఈపద్ధతి సాధా  
రణ జనులంపరివద్దను జయప్రదమైనట్లు నాలిసభవము తెల్పుచున్నది.  
ఈవిబంధనకు యెప్పుడు లోటు రానివ్వకూడదు.

ప్రతి గ్రంథాలయమునందును దరఖాస్తురిజస్టరు నుంచుట  
కర్తవ్యము. దరఖాస్తుఫారము కార్డుపై అచ్చువేయించవలెను.  
అందు గ్రంథనామము గ్రంథకర్తనామము లుండవలయును. ఆకా  
ర్డుపై చదువరి స్వయముగా తనచిరునామాను వ్రాయవలెను. వలయు  
గ్రంథము గ్రంథాలయమున చేరగనే పాలకుడు సంతుకముజేసి  
ఆకార్డును బంట్లాతుద్వారాగాని, పోస్టుద్వారాగాని చదువరికి  
వంపును. పోస్టుద్వారా పంపవలసియున్నపుడు చదువరి అర్ధణాచిశ్చ  
అంటింపవలెను. రిజిస్ట్రుచేసిన గ్రంథమును రిజిస్టరుపై నమోదుచేయు  
వలెను.

పెద్ద గ్రంథాలయములలో గ్రంథములు వెలకి పట్టుకొనుట  
చాలకష్టము. అందువలన రిజిస్ట్రుచేయుట బహుప్రయోగతో కూడి  
యుండును. కనుపడని పోతముకొరకై రిజిస్ట్రుకార్డు యుంచుటవలన  
పాలకునికై కాలము వృధాయైపోవును. దొరుకని పోతముకొరకు

వేచియుండుట చదువరికి చాలకష్టమౌచినను సరచారములో నున్న గ్రంథములకు మాత్రమే రిజర్వుకార్డుల నుంచుట మంచిది.

గ్రంథసంచారము విస్తారముగానుండు పెద్ద గ్రంథాలయములో కొన్ని గ్రంథములు బాగుచేయించుటకు బైండింగుచేయుటకు వేరు చేయబడును. కొన్ని గ్రంథములు గ్రంథాలయమున నేమూలనో నిద్రించుచుండును. అట్టి గ్రంథములకై రిజర్వుకార్డుల నుంచుట నిరుపయోగము.

రిజర్వుకార్డు వుచ్చుకొనిన పిమ్మట అందులోని గ్రంథములు రిజర్వుచేయుమను ఆర్డరుతో, చీటిని అంటించి ఎరువిచ్చు గుమాస్తాకు పంపలెను. గుమాస్తా తనకడకు ఆగ్రంథము వచ్చినపుడు పాలకుని కడకు పంపవలెను. పాలకుడు కార్డును చదువరికి పంపి, గ్రంథమును వేరుగానుంచును. నియమితకాలములో చదువరి యాగ్రంథమును తీసి కొననియెడల దానిని యధాస్థానమున నుంచదగును.

ఆలస్యమైన గ్రంథములకు నోటీసులు జాగ్రత్తగాపంపలెను. నోటీసులు సరిగాపంపిన యెడల గ్రంథములకై అరుదుగా రిజర్వు చేయ వలసియుండును. రిజర్వుకార్డులు అనవసరముగావడియుండనక్కరలేదు. రిజర్వుబుక్కు యేర్పాటు చేయకపూర్వము ఆలస్యముగు గ్రంథము లను తిరిగి లెప్పించుటకు సరియగు విధానము నేర్పాటు చేయవలసి యుండును.

## ౧౨వ ఆంధ్రదేశ గ్రంథాలయ మహాసభ.

ఆంధ్రదేశ గ్రంథాలయ మహాసభ 28-7-28 లేదీ ఉదయము నుంట్టాన నందు హిందూనామ్మాలు భవనమునందు క్రియత చక్కావ్రగడ భానుమూర్తి తంతులు గారి అధ్యక్షతక్రింద విహారముయొన. వివిధాంధ్రులందల వాసులును, స్థానిక ప్రముఖులనేకులును మహాసభ కరుదెంచిరి.

ఆహ్వానసంఘాధ్యక్షోపన్యాసము.

ఆహ్వానసంఘాధ్యక్షులగు శ్రీ దేశరాజు మామయితరావుతంతులుగారు ఆహ్వాన సంఘము తరపున ప్రగతినిధుల వాహ్వానించుచు ఆంధ్రోద్యమము గుంటూరు దండలము

సంజే ప్రారంభ మయిననియో, సహాయనిరాకరణోద్వయమందును, గుంటూరు మండలము  
మిగుల భ్యాతివహించెననియో, గ్రంథాలయోద్వయమందు పృథానస్థానము వాక్రిమిఁప  
జాలకపోయినను విశేషమగుకృషి నలిపె ననియు పలికిరి. “ప్రతిగ్రామములలోను ఒక్కొక్క  
దేవస్థానమున కనుబంధముగ నొక్కొక్క పుస్తక భాండాగార ముండుట వాఁఁఁగనీయును.  
గుంటూరు పట్టణమందలి పురపాలక సంఘ గ్రంథాలయము గృ ధపతనమునకే గాక,  
సమస్త రాజకీయ సాంఘిక మతవ్యవహారములకును, కాలక్షేపములకును కే దృష్టాంతమై  
యొప్పునది. అన్యైక్యగ్రంథాలయము వారు విదేశీనాథపూర వాణిజ్య పరిస్థితుల దెబ్బ  
వారాపత్రికలను, నీవన గ్రంథములను వారి భాండాగారమునకు దెప్పించిఁ మిగుల ఉప  
యోక్తమగు ననిని గావించినవారయ్యెదరు. గుంటూరు మండలమందొక నేటపాలెమునం  
దొప్పటికి 10 సంవత్సరములక్రింద కీర్తి పూటుకూరి వెంటటసుబ్బరాము శ్రీష్టి గారితే  
సావించుబడిన గ్రంథాలయము దివదిన చుభివృద్ధి నొందును, సర్వజనోపకారియై కడు  
ప్రళంఘనము చుగునేన గావించుచున్నది. మన దేశమందలి ప్రస్తుత పరిస్థితుల చుభివృద్ధి  
పరచి, ప్రజలలో జాతీయభావప్రబోధమును కలుగజేయుటకుగాని స్వరాజ్యసంపాద  
నకుగాని జనతాత్పర్యమందు విజ్ఞానమును విస్తరింపజేయుట త్యాగవశ్యకము. కేవలము  
పాఠశాలములమున నీ విజ్ఞానము వ్యాప్తి నొందవలయు ననిన రెండు మూడు తరములు  
పట్టును. పుస్తకభాండాగారము లీ విజ్ఞానమును త్వరలో ప్రజలందు వ్యాప్తి నొందింప  
గలవు. పృథి భాండాగారమునందును దేశ సేవాభిలాషియు, స్వార్థరహితుడును,  
కుండితులు నగు నొకరు అభాండాగారము ననువరించి యుండవలెను. చదువగలవారి  
కేయేవిషయములు చదువవలెనో చదువరానివారి కేయేవిషయములను తాము చదివి  
చెప్పవలెనో-అట్టి కార్యముల నిర్వర్తింపగల సమర్థులొకరుండిన నేగాని కేవలము  
గ్రంథము జుండుటవలన నెట్టి ప్రయోజనము లేదు. ఈగ్రంథాలయము లిదివరలో  
ననేకతావుల నెలకొల్పబడియున్నవి. పరప్రభుత్వ మున్నంతవరకును సాంఘికముగగాని  
రాజకీయముగగాని, మతవిషయముగ గాని మన కెట్టిసహాయము జరుగబోదు. మనకు  
మాకు దగినంత సహాయము గావింపలేదని కొంతపడుటయు యోక్తముకాదు. ప్రభుత్వము  
వారు సహాయ మొనరించినను, చేయకవచ్చు ప్రజలే యీ యోద్వయవ్యాప్తికి పూను  
కొనవలెను. పృథి తాలూకా జిల్లాబోర్డులను పురపాలక సంఘమును పుస్తక భాండా  
గారముల నెలకొల్పవలెను. జిల్లాసంఘమువారు సంచారగ్రంథాలయముల కేగ్వాటు  
చేసి అయా జిల్లాప్రజలందరకు యీ యోద్వయలాభముల సందజేయువలెను.

దేవాదాయముల కిప్పుడు ప్రత్యేక చట్ట మొకటి ఏర్పడిన న్నది. పృథి గ్రామ  
మందును యీ దేవాదాయము నుంచి వసూలగు ధనములో కొంత గ్రంథాలయమునకై  
తెచ్చించి, విద్యావిషయముగ ప్రజల కెంతయో మేలొనగూడును. ధనమునకై ప్రభు

తృతీయారోపై ఎక్కువగ ఆధారపడియుండరాదు. ఒక వేళ చారు ధన మొసంగినను ప్రజా సేవ్యునిరికట్టి యనేక నిర్బంధములను ప్రయోగించెదరు" అని పలికిరి.

ఏమృత కీ దేశభక్త లొండా వెకటప్పయ్య పంతులుగారు మహానభకు కీ చన్నాప్రగడ భావము రిపంతులు గారిని అధ్యక్షులుగా నుపసాదించిరి. ఉపసాదన మురి కొందరు ప్రముఖులచే బలపరుపబడిన నిదప అధ్యక్షులు తమపదవి నలంకరించి ఉప న్యాసము గావించిరి. అందుండి ఈగొంది భాగములు ప్రకటించ బడినవి.

### అధ్యక్షి పన్యాసము.

విద్యయనగా అక్షర జ్ఞానమనమున చక్షురిందియిద్వారమున గృహింపఁతగిరిది మూర్ఖమేకాదు. కాస్త్రుత్రరాణోపన్యాసాది శ్రవణసాధనముచే శ్రోతేంద్రియద్వారమున గ్రహింపఁతగినవియ విద్యయే. మనస్సంస్కార సాధనములగు నీ యాధ్యాత్మికముల లోనుశ్రోత్రేంద్రియములకమగు చెండవయంకమునకేప్రపంచమున ప్రాచుర్యము కలదు. మనవేదములు శ్రుతులు—మానవులలో అక్షరజ్ఞాన రహితులగువారి జ్ఞానవిజ్ఞాన సంపత్తి యంతయు శ్రుతిమూలకమే. ఏదేశమందైనను సాక్షుల సంఖ్య మిమిలమే. మన దేశమున అట్టివారిసంఖ్య అత్యల్పము. ఇక నక్షర జ్ఞానము లేక పెద్ద వారైన గతియేమి? అటువది వత్సరముల వారి కక్షరాభ్యాసము దుష్కరము కదా? అట్టివారిజ్ఞానవిజ్ఞాన లభికి శ్రోత్రేంద్రియమే శరణ్యము. కావున ప్రతి గ్రామమునను కల్గినవారిపిల్లల విద్యాసంస్కారమునకయి పగటిబడులును లేనివారిపిల్లల సంస్కారమునకై రాత్రిబడులునేగాక, పెద్దల సంస్కారమునకయి గ్రామమూటములు కూడ నేర్పడియుండవలెను. గ్రామమూటములన నేమో వివరింపవలసియున్నది. గ్రామము లోని పెద్దవారందరును జ్ఞానాభివృద్ధికయి యొకచోట సాయంసమయమున సమావేశ మయి, వారముల కొన్నిదినములు ప్రాచీనకాస్త్రు త్రరాణాది శ్రవణములమున తమ దేశము సంప్రదాయ విజ్ఞానమును, అర్థిజ్ఞానమును— మురి కొన్నిదినములు అభునికకాస్త్రు వార్తాపత్రికాది శ్రవణములమున అభునికజ్ఞానమును, లోకజ్ఞానమును, సంపాదింప వలెను. ఇందులకై ప్రతి గ్రామమునకు నొక మందియు నిర్బంధపడి యుండవలెను. ఇట్టి సంఘలే గ్రామమూటములు. వీన్నుల విద్యాభివృద్ధికి పగటిబడులును, పెద్దలసంస్కారమునకయి గామమూటములును ప్రతి గ్రామమునను ఏర్పడి, ప్రజలకు కొంత సంస్కారముగల్గించి, వారిని జ్ఞానగృహణోన్ముఖులుగా చేసినవేకాని, ప్రజాప్రభోధమునకై నేను నానాముఖముల సామయన్న ఉద్యమములెల్ల నిర్వీర్యములును నిష్ఫలములు నగును. క్షేత్రము చక్కజేసినగాని వీడులు నాటుకొని అంతుంచినేరవు. సైనిచెప్పిన తిరిగిధ సంస్థలు లేనిచో మన వారాత్మికముగాని ధర్మోపన్యాసములుగాని, స్వదేశోద్యమముగాని తదితర ప్రతినిధులములుగాని ఫలప్రదములు జనుకీలములును గానేరవు.

ఈ విషయమున గృహమంటులకు సమాకాశులై గ్రంథాలయములు చేయి వలసిన పని యపారముగా నున్నది. గ్రంథాలయముల వివరమును, అవి యిప్పటి కొనర్చుచున్న కుహాపకార విషయమును, ఇక్కడ సమావేశమైనవారి కెల్లము తెల్లమైనదే కావునను, ఆ విషయములు తర్యాత సుపస్యసింతు సభిక్తులు సెలవిచ్చేవరు కావునను, సంగ్రహముగా వివరించి విగమించెదను. గ్రంథాలయములనుగా, వైన తెప్పరిసిన జ్ఞానవిజ్ఞానములయాలమున మనుజునకు గావలసిన సంస్కారములను అలవలయు గ్రంథసామగ్రిని సాకల్యముగ నేకరించియు, భద్రదలచియు, ఆ గ్రంథములకు జనోపయోగమునకై యింద్లకు బంపుచుండియు, కుహాపకారములము రాజును పౌండ్రవరము లెజవాడ లోనగు పెద్ద పట్టణములలో నెలకొల్పబడిన కుహాసంస్థలు. ఇట్టిగ్రంథాలయములు కాకదావీరములు. అవి యొకరికి కలకాలలే. ఇట్టి సంస్థల మూలమున నమెరికా మొదలగు పశ్చిమదేశములలో జరుగుచుండిన కుహాపకారమును గుర్తించియు లోకానుగ్రహకాంక్షలగు కుహదేశములోనే కుహాపురుషులు అట్టి సంస్థలను మనదేశమున ప్రతిష్ఠింపసాగిరి. దేశపురాభివృద్ధి కథమున నన్నివిషయములలోను అగ్రయూయి యగు బిరోడా మార్గదర్శి యయ్యెను. ఆ సంస్థానమున నిట్టి సంస్థలు ప్రభుత్వ యాజమాన్యమున సాగుచున్నవి. తక్కిన స్వదేశ సంస్థానములు బిరోడా మావీన త్రోవయే పట్టుచున్నవి. ఆంధ్రదేశమున 1898 వ సంవత్సరమున రాజును పౌండ్రవరమున స్థాపించబడిన వీరేశలింగ గ్రంథాలయము ఈ యొద్దకు ప్రథమఫలము. ఇదియే తర్యాత కౌతూహల గ్రంథాలయమునది. 1899 లో భీమవరం తాలూకా కుముదపల్లి గ్రామమున వీరేశలింగ గ్రంథాలయము అనుపేర నొక గ్రంథాలయమును, 1911 వ సంవత్సరమున లెజవాడలో రామమోహన గ్రంథాలయమును పేర నొకటియును ప్రతిష్ఠింపబడి యున్నవి. వీటికి స్వలతహాదారులును కొంతయొన్ని యొకల గ్రంథాలయములు, ఆంధ్రదేశమున కుహాయ అరువదివరకును గలవు నామమాత్రముగా నున్నవి కొన్ని వందలు గలవు. ఇవిగాక యన్నిచాలిటి మొదలగు స్థానిక సంస్థలచే నెలకొల్పబడినవియు కొన్ని గలవు. కాని వీని సంఖ్యయు చేయవలసినపనియు కావలసినదానిని విచారించిన అత్యల్పముని చెప్పక తప్పదు. 1913 వ సం॥ న శాంధ్రోద్యమము వచ్చినదాక యీ సంస్థలు ప్రత్యేక వ్యక్తులుగ పనిచేయుచుండెను. వీనికి సహజీవీవికమేర్పడి ఈ విషయమున సాగుచుండెడి ఉద్యమము యేకముఖము బలపడలేదు. 1914 వ సం॥ న లెజవాడలో ఆంధ్రగ్రంథాలయసంఘమును పే నొక విమిష్టిసంస్థయేర్పడి ఆంధ్రగ్రంథాలయసర్వస్వ కరణికాముఖమున ఈ యొద్దకు ప్రచారము వాగించెడిది. ఆకాలమున ఈగ్రంథాలయొద్దకునును, తారాప్రతికొద్దకునును కొంత ప్రబోధము గల్గించెనది. కాని కుహదేశము నకు భార్యోక్తయిన ఈశ్వరోద్దిష్ట ప్రయోజనము సిద్ధించుటకయి వలయు సంస్కార

మలవరచుట అదృష్టశుభపూర్వమును మాహాకార్యము. ఇట్టి కార్యభార నిర్వహణను కొనసాగించుటకు గ్రంథాలయము అత్యున్నత సాధనములు గావాలియొప్పుంది. పైని చెప్పిన ప్రతిగాగ్రముకూటములకును, అనుబంధముగా వాక్కులకు గ్రంథాలయమేర్పడి, పనిచేసినచో నీయుద్యమ లీజములు నలుదిక్కులనాటుకొని, అంతుపించి, కొరతపోగి, కాభోషకాఖులబెంది దేశమును గప్పగలవు. తగటి పాఠశాలలకును రాత్రిపాఠశాలలకు గాగ్రముకూటములును గ్రంథాలయములును అనుబంధములుగా నేర్పడి, అందు నేర్పబడువిద్యవిషయమున పైనివివరింపబడిన కొదువలు దీర్చినగాని, విద్యాబోధ సర్వతోమూఖముగ సాగజాలదు. ఈ చతుర్విధ సంస్థల విషయమునను వానిలో వాని పుండవలసిన యశోన్య సమాకారభావమును గురించియు కొన్నివిషయములు అపస్థగింపవలసియొప్పుంది. గ్రంథాలయమున కార్యదర్శియు సభ్యుడును నుండును, బడులలో కొందరు పాఠ్యాధ్యక్షులుండురు. వీరుగాక గ్రామములో గాని తత్పరిపర గాగ్రములలో గాని అంధ్యగ్రామములుగాని యొక యాంధ్యమేగాని తెలిసిన పండితుడొక డుండకపోదు. మరియు నీ కాలమున ప్రతి గ్రామములోను అంగభాషాజ్ఞానమును అధునిక సంస్కారమునుగల యొకరిద్దరు వ్యక్తులుండురు. వీరిల సాహాయ్యమున పైని వివరించిన జ్ఞానవిజ్ఞాన బోధ సాగించు పనిలో నపార పోకర్మము లొదవును. గాగ్రమువాను లీయుత్కృష్టకార్యము నిర్వహించుటకుగాను మాసమున కిరువదిరూపాయలు చందాలరూపమున చేర్పవచ్చును. కొర్బదావాలు తగ్గించుకొని పంచాయతీలచే తగవులుదీర్చుకొని యంతముకు ప్రతిఫలముగా కొంతమూలధనము గూర్చి నీ కార్యమున కెంతయు సాహాయ్యధూర్త మగును. లేదా లోకాలుబోర్డులు మొదలగు స్థానిక సంస్థలభిక్షు న కేక్షింపవచ్చును. ఈ మొత్తములో మాసమునకు పది రూపాయల వేతన మేర్పరచిన పండితుడు దొరకును. అతనియ వేతన మొసంగిన ఆంధ్యవార్తాపత్రికలను ఆంధ్రములో రచింపబడిన యాధునిక కాశ్త్రగ్రంథములను జదివి అందలి విషయములు గ్రామకూటములో సమావేశమయినవారికి బెజుక గల యొకవ్యక్తి లభ్య మగును. అనేక సందర్భములలో బడులలోని యుపాధ్యాయుక్తి యీ పని కమరియుండును. ఇట్టివానిసాహాయ్యమున వారములో కొన్నిదినములు ఆసోగజ్జ కాశ్త్రము కృషికాశ్త్రము లోనుగాగల యాధునిక విజ్ఞానమును- కొన్ని దినములుగాని ప్రతిదినమును అరగంటకాలముగాని లోకవార్తలను సమావేశమయినవారికి బోధింపవచ్చును. పైనిచెప్పిన పండితునిమూలమున కొన్నిదినములు ఖురానాది కాలక్షేపాదులచే తచ్చును. పైనిచెప్పిన పండితునిమూలమున కొన్నిదినములు ఖురానాది కాలక్షేపాదులచే సనాతన ధర్మోపదేశమును పరమార్థవిషయబోధయు పొరింపవచ్చును. గ్రంథాలయమున కనుబంధముగా కొన్ని యాంధ్రవార్తాపత్రికల బెప్పించుచుండవలెను. అట్లయిన కావలసిన గ్రంథములకును పుత్రికలకును కొదువయొండదు. గ్రంథాలయాధ్యక్షుడును కార్యదర్శియు గాగ్రమువానులును గ్రామములో కొంతపలుకుబడియు కొంతసంస్కారమును



గలవారై యందురుగాన వారే గ్రామకూటమున కధ్యక్షుడును కార్యదర్శియునై యుండి, నైనిచెప్పిన కార్యభారము నిర్వహింప దక్షులై యుందును. ఇట్టివారు విశేషము లేకండ నిశ్చలదీక్షతో కార్యభారము నిర్వహింపగలుగుటకుగాను స్వతంత్రులై తమ నుజును గ్రామకక్షలలో జేరనివారును, పరోపకారితులును నయిలెనపట్టుచునుగా జూచి ఏర్పరుచుకొనవలెను. అట్టి వీరి పట్టుపట్ట స్థలాంతర విద్యాధిపతుల నావ్యవసాయినిది గ్రామముల సమరేళనచేసి వారి జ్ఞానాభివృద్ధికొరకును ఉన్నోధనుకొరకును ఉపన్యాసములను చర్చలను జరిగించవలెను.

ఈ సందర్భమున క్రమాప్రబోధమున కుత్తమసాధన మగుప్రచారకుల సంఘమును గురించి కొంత చెప్పవలసియున్నది. ఇది కాఖాచంక్రమణరేమో యని భ్రమచమదు రేమో. అట్టిభ్రమ అసంపృక్తము. నైని చెప్పిన దానినిబట్టి గ్రంథాలయము సర్వవిధములైన జ్ఞానవ్యాపక సంఘములకును, ప్రచారక సంఘములకును, శరీరావయవసముదాయమునకు శిరమువలె, నుత్తమాంగముగా నుండవలసినది. జ్ఞానవ్యాప్తికిని, ధర్మప్రచారమునకును సాధన భూతములగు సర్వసంస్థలకును, గ్రంథాలయములకును అంగాంగ సహకారభావముకలదు. గ్రంథాలయము ప్రధానాంగము. తదితరములు, దానిపై పరామరీకములైన అది చేయు పనిలో దానికి సహకారలై దాని ప్రాప్తున పోషణ వర్ధనములనందునవై ప్రసరించవలెను. కావున, బడులు, గ్రామకూటములు, గ్రంథమాలలు, వార్తాపత్రికలు, ప్రచారక సంఘములు లోనగునట్టి సర్వసంస్థలను గురించిన విషయములకు గ్రంథాలయ విషయమున అత్యంతచేతన కలదు. కావున ప్రచారక సంఘ విషయమునకూడ నిండుక చెప్పవలసియున్నది. ప్రబోధోధనమునకు ప్రచారక సంఘము లత్యవశ్యకములు. గ్రామసంచారము చేయుచు పటములు, మాదికలాంతర్లు మొదలగు పరిగణనహస్త్యమున అలోగ్య కాస్త్రము, కృషికాస్త్రము, రసాయన కాస్త్రము, పశుశ్రుతి కాస్త్రము లోనుగాగల యాధునిక కాస్త్రవిషయమున బోధసాగించుట కనేక సంఘములు నెలకొల్పబడి పనిచేయుచుండవలెను. గ్రంథాలయ సంఘవిట్టి సంస్థలకన్నిటికిని శిరస్థానముయి యుండవలెను. ఇట్టి సంస్థల నెలకొల్పి చున విద్యాధురీణులు ధర్మదీక్షిత, కార్యోత్సాహము కలవారయి వారి మూపున నిల్చియున్న నైనిచెప్పిన మహా కార్యభారము నిర్వహింప సప్రమత్తులయి నింజరి పరిశ్రమకు గడంగుదురుగాక ! సర్వవిద్యమూధారుడగు పరిమేశ్వరుడు వారియద్యమములసఫలము లొనర్చుగాక !

తీర్మానములు.

1 అధ్యక్షియుండు ప్రబోధముగా వింది అత్యవిశ్వాసమును, అత్యగౌరవమును నెలకొల్పినట్టియు, భారతదేశమునందంతటను అధ్యక్ష ప్రభ్యాతిని నెల్లడిజేసినట్టియు, తన సర్వస్వమును మూల్య దేశారాధనకై సమర్పించినట్టి శ్రీరామభక్తులగు అంధీరర్షి

దగ్గరాల గోపాలకృష్ణశర్మగారి ఆకాలదురణమువలన భారతదేశము నంతకు కలిగిన తీరిని లోపమునకు యీ సభవారు చింతించు వారి యాత్మజులకు తమసాధుభూతిని తెలుపుచు వారి యాత్మకు కాంతి గలుగుగాక యని పరమేశ్వరుని ప్రార్థించుచున్నారు.

2. ప్రజలయొక్క సర్వవిధములగు ఆభివృద్ధికి యుఖ్యసాధనము జ్ఞానాభివృద్ధి గనుకను, అందుకు తగిన సాధనములు ప్రస్తుతము మనదేశమున లేకపోవుటచే ప్రజల దుస్థితియందుండుటచే—యీక్రిందివిధానము ననుసరించిన సంస్థలను పెట్టినే నెలకొల్పి టను ప్రజలనున్నా, స్థానిక సంఘముల వారినిన్ని యీ సభవారు పాఠ్యపఠ్యముచున్నారు.

(క.) ప్రజలకు అవసరమగు విషయములగుర్చి వారికి దెలియజేయున శాసనస్థానించగల సంఘాసభోధకులను నియమించుట—వారి బోధనకు సాధకముగ నుండుటకు కరవత్రిములను ప్రచురించుట, మాజిక్ లాంటిరు పహాయము చేయవచ్చుట.

(చ) తాత్కాలిక పాఠశాలల స్థాపించుట.

(ట) సంచార గ్రంథాలయ పేటికలను స్థాపించి, గ్రామములలోను పట్టణములలోను వ్యాపి పక్షముట.

3. (క) గుంటూరు జెజవాడ మ్యూనిసిపలు సంఘములవారు సార్వజనిక ధర్మ గ్రంథాలయములను నెలకొల్పి జ్ఞానాభివృద్ధికి లోడ్చుచు చున్నందులకు, తెనాలి తాలూకా యందలి గ్రంథాలయముల కొనుగుటకు రు 1000-0-లు గ్రాంటు యిచ్చిన అగోర్డువారిని ఆ మ్యూనిసిపాలిటీలను యీ సభవారు ఆభినందించుచున్నారు.

(చ) ఆంధ్రదేశమునందలి యితర మ్యూనిసిపాలిటీలవారు సార్వజనిక ధర్మ గ్రంథాలయములను స్థాపించుటకు యీ సభవారు కొరచున్నారు.

(ట) ఆంధ్రదేశమునందలి సగ్రతి తాలూకాబోర్డు తమ ప్రభుత్వ పట్టణము లందు ఆ తాలూకాయందలి ధర్మగ్రంథాలయములకు సహాయముగ ఉంచుటల కొక కేంద్ర గ్రంథాలయమును నెలకొల్పటకు యీ సభవారు కొరచున్నారు.

4. (క) ప్రస్తుతము గ్రంథాలయముల నిమిత్తము స్థానిక ప్రభుత్వమువారు యిచ్చుచున్న గ్రాంటు అత్యల్పముగానుండి అవసరమగునట్టియే, ధర్మగ్రంథాలయోద్యమమునకు అసర్థక మైతియు, ప్రతిబంధములతో గూడియున్నది.

(చ) ఆంధ్రదేశమునందలి గ్రంథాలయములకు మాత్రము లక్షయావ్యయములకు తక్కుగానుండ స్థానిక బోర్డునముండి ప్రతి సంవత్సరము యిచ్చుచుండవలెను.

(ట) గ్రంథములను కొనుటకు ప్రస్తుత మేర్పడియున్న జిల్లావిద్యాకాళాధికారియొక్క అనుదమును తీసివేయవలయును.

(క) గవర్నమెంటు వారు జి. ఓ. రూపముగ కనిపెట్టించిన గ్రంథములు తమ తదితరగ్రంథముల విషయమున గ్రంథాలయములు తయారుచేసిన లిప్తులప్రకారము గానింటుంటియవలెను.

5. అంధ్రదేశ గ్రంథాలయ సంఘమునకు ప్రజలయొక్క తగిన తోడ్పాటు లేకపోవుటచే ధర్మ గ్రంథాలయోద్యమ కార్యవిధానము తృప్తికరముగ పాగుటలేదు. కాన యిట్టి లోపమును నివారణజేసి, దేశాభివృద్ధికి ముఖ్యసాధనమగు ప్రజల జ్ఞానాభివృద్ధికి వెలకొల్పబడిన అంధ్రదేశ గ్రంథాలయ సంఘ కార్యక్రమమును సక్రమముగ వదులుటకుగాను తగిన ద్రవ్యసహాయమును, యితరవిధముల ప్రోత్సాహమును యిచ్చుటకుగాను ప్రజలను, సోనిక సంస్థలను యీ సభవారు ప్రార్థించుచున్నారు.

6. గౌరవీయ గ్రంథాలయమునకు ఇదివరలో అమూల్యమగు విరాళమునిచ్చి అంధ్రదేశ ధర్మ గ్రంథాలయోద్యమమునకు ప్రోత్సాహముగలుగ జేసిన శ్రీ కంచుదుర్తి రామచంద్రరావుగారు అగ్రంథాలయముయొక్క స్త్రీశాఖకు మరల రు. 20,000 రూపాయ లొసంగి మహాపకారము చేసినందుకు, శ్రీ వారికి యీ సభవారు కృతజ్ఞతా త్కార్యకవచనము లర్పించుచున్నారు.

7. ఉదాకమండలములోని పల్లికులైబ్రరీలో చదువరులు ప్రేక్షకులు ప్రవేశించుటకు దర్బాదుస్తులు ధరింపవలెనను నిబంధన ఆక్రమింప మని సభవారు అభిప్రాయపడుచు అట్టి నిబంధనలను తొలగించుటకు గవర్నమెంటు వారు తత్తయ్యచేయవలెనని యీ సభవారు కోరుచున్నారు.

## గ్రంథములు

శ్రీమము నొందుచు గ్రంథముల్ చదివేనేని

జ్ఞానవంతుడై నరుడెంతో సౌఖ్యపడును

పాటుపడుటచేఁ జెమ్మట పట్టేనేనిఁ

గాలిసౌఖ్యంబు వానికి గలదు గాదె॥

పెట్టెలోన జాగ్రత్తగాఁ బెట్టి దాఁచుఁ

కప్పురపుపేర్లు హరియించు కరణి నకట

జనుల యశోద్ధచేత భాషామతల్లి

గ్రంథముల డాగి కృషియింపఁగాఁ గడంగె॥

—అచంట సూర్యనారాయణ స్వామిభాష్యయనశర్క.





